AMEA-nın Xəbərləri (biologiya və tibb elmləri), cild 69, №2, səh. 46-56 (2014) 


Ali Bitkilərin Plastid Təyinatlı Nüvə Genləri 


Н.Е. Əliyeva", Ә.О. Abduləzimova., N.Ş. Mustafayev', L.M. Süleymanova”, 
Z.Ə. Abaszadə, İ.Ə. Şahmuradov?” 


TAMEA Botanika İnstitutu, Badamdar şossesi, 40, Bakı AZ1073, Azərbaycan, 
?Azərbaycan Tibb Universiteti, S.Vurğun küç., 167, AZ1022, Azərbaycan, “E-mail: ilham@pgenomics.org 


S ali bitkidə (birləpəli Oryza sativa, Sorghum bicolor va Zea mays, ikiləpəli Arabidopsis thaliana, 
Medicago truncatula, Populus trichocarpa, Glycine max və Vitis vinifera) xloroplast təyinatlı zülal 
kodlaşdıran (XTZK) nüvə genlərinin axtarışı, həmçinin kəsəkotu və düyünün XTZK nüvə genlərinin 
potensial promotorlarının hansı sinfə (TATA yaxud qeyri-TATA) mənsub olması baxımından 
müqayisəli analizi həyata keçirilmişdir. Aşkar olunmuşdur ki, bu bitkilərin hər birinin nüvə 
genomunda plastid təyinatlı olması güman olan 3000-dən yuxarı zülal (polipeptid) geni kodlaşdırılır. 
Plastid təyinatlı nüvə genlərinin ümumi sayına görə müxtəlif növlər arasında böyük fərq müşahidə 
olunur. Bütöv zülal ardıcıllıqlarının 60% və daha yuxarı oxşarlıq dərəcəsi meyarı əsas götürülməklə, 
müxtəlif tip oxşar gen qrupları müəyyənləşdirilmişdir. 4642 qrupda 3 birləpəli bitkinin hər biri, ən azı, 
bir gen ilə təmsil olunur. İkiləpəlilərdə 2042 belə qrup aşkar olunmuşdur. A.thaliana vo O.sativa 
bitkilərinin 29 metabolik yol və ya funksional kompleks ilə bağlı 1159 və 1491 XTZK nüvə geni üçün 
potensial TATA və/ya qeyri-TATA promotorlar aşkar edilmişdir. Həmin potensial promotorlar 
içərisində TATA və qeyri-TATA tip promotorların nisbi payı baxımından (arabidopsisdə 41%/59%, 


düyüdə 26%/74%) qeyri-TATA tip promotorlar üstünlük təşkil edirlər. 


Açar sözlər: Ali bitki, plastid, nüvə, genom, gen, zülal, promotor, kompüter analizi 


GİRİŞ 


2000-ci ilin dekabr ayında ali bitkilərin ilk nü- 
mayəndəsinin - kəsəkotunun (Arabidopsis thaliana) 
nüvə genomunun (The Arabidopsis Genome Initia- 
tive, 2000), 2002-ci ilin aprel ayında isə düyünün 
(Oryza sativa L. ssp. indica va Oryza sativa L. ssp. 
japonica) növmüxtəlifliklərinin (Yu et al., 2002, 
Goff et al, 2002) nüvə genomlarının qaralama 
variantları oxunmuşdur. Bütövlükdə, son 13 ildə 10- 
dan çox bitkinin nüvə genomu tam yaxud qaralama 
variantında, onlarla bitkinin plastid və mitoxondri 
genomu isə tam oxunmuşdur (http://www.ncbi.nim. 
nih.gov/genomes/PLANTS/PlantList.html; Hamilton 
and Buell, 2012). Lakin bu genomların gen tərkibi, 
bu genlərin funksiyası və ekspressiyasının tənzim- 
lənməsi mexanizmləri ilə bağlı bir çox suallar hələ 
də cavabsızdır. Həmin suallara cavab tapmaq üçün 
aparılan tədqiqatlarda geniş tətbiq olunan yanaşma- 
lardan biri təcrübi və bioinformatik üsullarla növda- 
xili və növlərarası müqayisəli analizdir. 

Genlərin genomda təşkili və funksiyası, təka- 
mülü, onların promotor nahiyyələrindəki transkrip- 
siya tənzimləyici elementləri haqqında yeni biliklər 
əldə olunmasında ortoloji (müxtəlif növlərdə eyni 
mənşəli və eyni/oxşar funksiyalı) genlərin müqayisəli 
analizi ən səmərəli yollardan biridir. Bundan başqa, 
sistematika və təkamül biologiyası sahələrində aparı- 
lan tədqiqatlarda da ortoloq genlərin təsdiqlənmiş 
dəstlərinin müqayisəli analizi önəmli rol oynayır 
(Wu et al., 2006; Balaji et al., 2006, Kim et al., 

2008). Məsələn, məməli və bitki ortoloq genlərinin 
promotor nahiyyələrinin konservativ xüsusiyyətləri- 
nin tədqiqi göstərmişdir ki, transkripsiyanın start 
nöqtələri, TATA-boks və digər mühüm tənzimləyici 
elementlər onların ətrafındakı digər ardıcıllıqlara 
nisbətən statistik cəhətdən əhəmiyyətli dərəcədə da- 
ha konservativdir. Bu müşahidələr əsasında insan/ 
heyvan və bitki orqanizmlərdə Pol П promotorlarının 
axtarışı üzrə PromH və PromHP kompüter proq- 
ramları yaradılmışdır və həmin proqramlar, digər 
müvafiq üsullar ilə müqayisədə, daha yüksək dəqiq- 
Пуэ (85-95%) malikdirlər (Shahmuradov and Solov- 
yev, 2003, http://www.softberry.com/berry.phtml). 

Beləliklə, bu məsələlərin həlli üçün əvvəlcə 
müvafiq ortoloji genlər kolleksiyası yaradılmalıdır. 
İndiyə qədər həmin istiqamətdə müəyyən cəhdlər 
və uğurlar olsa da, bu məsələnin tam həlli çox 
çətindir. 

Ortoloqların müəyyənləşdirilməsində istifadə 
olunan alqoritmlərin əksəriyyəti iki və daha çox 
növün gen/zülal yaxud bütöv genom ardıcıl- 
lıqlarının müqayisəsinə əsaslanır. Bu müqayi- 
sələrdə ən çox istifadə olunan kompüter vasitsəsi 
BLAST proqramıdır (Altschul et al., 1997, 
http://blast.ncbi.nlm.nih.gov/Blast.cgi). 

İndiyə qədər 20 bitki növünü təmsil edən 
500000-dən çox məlum və ya güman olunan poli- 
peptid annotasiya olunmuşdur. Bu ardıcıllıqların cüt- 
cüt (500000 x 500000) BLAST müqayisəsi nəticəsin- 
də çoxsaylı potensial ortoloqlar aşkar olunmuşdur. 
Həmin ortoloqların sonrakı analizi nəticəsində 


müxtəlif orqanizmlərdən təxminən 430000 ortolofi 
ardıcıllıq müəyyən edilmişdir. Bu gün ortoloq və 
homolog (eyni bir növə mənsub olan, eyni mənşəli və 
oxşar) genlər/zülallar üzrə bir sıra məlumat bazaları 
vardır, o cümlədən Homogene — bir neçə bitki və 
onurğalı heyvan orqanizmini əhatə edir (http://www. 
ncebi.nlm.nih.gov/homologene/); TreeFam — bir neçə 
qeyri-heyvan model orqanizm də daxil olsa, əsasən 
heyvan orqanizmlərini əhatə edir (http://www. 
treefam.org/); OrthoMCL — 150-dən çox müxtəlif 
genomu əhatə edir, səmərəli axtarış alətlərinə malikdir 
(http://www.orthomcl.org/orthomcel/); InParanoid — 
genomların cüt-cüt müqayisəsinə əsaslanır və bir neçə 
genomu əhatə edir (http://inparanoid.sbc.su.se/egi-bin/ 
index.cgi); MetaPhOrs — məlum ortoloq məlumat 
bazalarının inteqrasiyası əsasında yaradılmışdır 
(http://orthology.phylomedb.org/?q=home); 
Compara — Ensembl məlumat bazasının bir 
hissəsidir, dəqiq analiz mexanizminə malikdir, lakin 
interfeysi çətindir (http://vvvvvv.ensembl.org/info/ 
genome/compara/index.html); KEGG — bu məlumat 
bazasında hüceyrə, orqanizm və ekosistem ilə bağlı 
metabolizm, molekulyar və digər yönümlü 
məlumatlar vardır, lakin həmin resurslardan tam 
məlumatları əldə etmək üçün ödənişli lisenziya tələb 
olunur (http://www.genome.jp/kegg/). 

Genlərin kodlaşdırdıqları zülalların funksiyala- 
rının, həmçinin ortoloji genlərin müəyyənləşdiril- 
məsində ortaya çıxan əsas problemlərdən biri hə- 
min zülalların hüceyrə daxilində və xaricində loka- 
İizasiyasının (“təyinat yerinin”) müəyyənləşdiril- 
məsidir. 

Ədəbiyyatda A.thaliana hüceyrələrində sintez 
olunan zülalların subhüceyrə lokalizasiyasının mass- 
spektrometriya (tandem mass-spektrometriya data 
analysis, MS/MS), biokimyəvi təhlil və intakt hücey- 
rələrdə lüminessent zülal ximerlərinin analizi (chi- 
meric fusion studies, GFP) metodları vasitəsi ilə 
müəyyənləşdirilməsi üzrə təcrübələrin nəticələri 
əsasında hüceyrənin müxtəlif tərkib hissələrinin 
(plastid, mitoxondri, peroksisoma, nüvə, plazmatik 
membran, endoplazmatik retikulum, vakuol) müva- 
fiq surətdə -2500, ~1800 və -900 zülalı əhatə edən 
proteomaları üzrə məlumatlar mövcuddur. Zülalların 
daşınma yerlərinin, təcrübi araşdırmalarla yanaşı, 
bioinformatik üsullarla analizi sitoplazmada sintez 
olunan zülallarını son təyinat ünvanları üzrə 
biliklərimizin dəqiqləşdirilməsi və genişləndirilməsi 
üçün ən səmərəli yol hesab olunur (Heazlevvood et 
al., 2005). Zülalların subhüceyrə lokalizasiyasının 
məhz qeyd olunan inteqrativ şəkildə təhlili nəticə- 
sində kəsəkotu zülallarının hüceyrədaxili təyinat yer- 
ləri üzrə SUBA məlumat bazası yaradılmışdır 
(Heazlevvood et al., 2007; Tanz et al., 2013), 
http://suba3.plantenergy.uwa.edu.au/). Bu bazanın 
2014-cü il versiyası subhüceyrə lokalizasiyası GFP 
və MS/MS metodları vasitəsi ilə müəyyənləşdirilmiş 

və 1415 elmi məqalədə təqdim olunmuş 10305 
müxtəlif zülalı əhatə edir. 

Bryant və həmkarları (Bryant et al., 2011) 
kəsəkotu (Arabidopsis thaliana) bitkisi üzrə RIKEN 
xloroplast funksiyaları məlumat bazasında 
(http://rarge.psc.riken.jp/chloroplast/) və SeedGenes 
database məlumat bazasında (vvvvvv.seedgenes.org) 
toplanmış mutant variantların və ədəbiyyat məlumat- 
larının təhlili əsasında xloroplast funksiyalar ilə bağlı 
381 nüvə genindən ibarət kolleksiya yaratmışlar: em- 
brion qüsurları (embryo-defective emb) törədən119 
gen, bitki piqmentləri ilə bağlı 121 gen, 3 qametofit 
geni və alternativ fenotiplər ilə bağlı 138 gen aşkar 
olmuşdur ki, embrionların inkişafı amin turşuları, 
vitaminlər və nukleotidlərin biosintezi pozulanda çox 
vaxt dayanır, fotosintez prosesində problem yaranan- 
da, xlorofil, karatenoidlərin və ya terpenoidlərin 
sintez səviyyəsi aşağı düşəndə isə davam edir. 

Dinq və həmkarları (Ding et al., 2013) Markov 
zəncirlərinin interpolyasiyası əsasında nüvədə kod- 
laşan xloroplast genlərini proqnozlaşdırmaq üçün 
yeni NIM kompüter metodu işləyib hazırlamışdır. 
Təcrübi məlumatlar əsasında sınaqlar göstərmişdir 
ki, NIM metodunun orta həssaslığı 9276-dən yuxarı, 
orta spesifikliyi isə 9776-dən yuxarıdır (bu göstəri- 
cilərə görə NIM metodu bu sahədəki ən yaxşı 
kompüter proqramları sırasındadır). 

Qara qovaq (Populus trichocarpa) bitkisində 
fotosintezin tənzimlənməsində iştirak edən genləri 
bütöv genom miqyasında aşkar etmək və səciyyə- 
ləndirmək üçün, mikroarrey və BSA (bulked segre- 
gant analysis) strategiyaları əsasında fotosintez 
prosesi ilə bağlı ekspressiya olunan 515 nüvə geni 
(163 up-requlyasiya və 352 dovvn-requlyasiya) mü- 
əyyən edilmişdir (Wang et al., 2014). 

Fotosintetik və bir sıra digər mühüm funksi- 
yaları yerinə yetirən, xloroplast, leykoplast, amilo- 
plast və digər formaları olan plastidlər bitkilərin 
spesifik və mühüm orqanellalarından biridir. Onla- 
rın biogenezi və fəaliyyəti plastid və nüvə genomla- 
rının birgə genetik nəzarəti altında baş verir. Müasir 
ali bitkilərin plastid genomunda təxminən 75 müx- 
təlif zülal kodlaşdıran gen aşkar edilmişdir (Mache, 
Lerbs-Mache, 2001). Bu genləri şərti olaraq 4 qru- 
pa daxil etmək olar (Gruissem, Tonkyn, 1993): 

(1) genlərin ekspressiyası üçün mühüm olan 
«еу təsərrüfat» genləri, 

(2) ATF-azadan asılı proteazanın subvahidinin 
və NADH-dehidrogenaza kompleksinin polipeptid- 
lərinin genləri, 

(3) fotosintetik aparatın tərkibinə daxil olan 
polipeptidlərin genləri, 

(4) müxtəlif orqanizmlərdə sayına və tərkib 
hissəsinə görə variasiya edən hipotetik zülalların 
genləri (ORF-genlər). 

Lakin plastid genomunun rolunu azaltmadan 
qeyd etmək lazımdır ki, plastid təyinatlı zülalların 

mütləq əksəriyyəti (ən azı, 95%-1) nuvə genomunda 
kodlaşdırılır, sitoplazmada sintez olunur və sonra 
bu orqanellaya daşınır. Ali bitkilərin nüvə genom- 
ları oxunduqdan sonra aparılmış təcrübi və nəzəri 
araşdırmaların nəticələrinə əsasən, nüvədə müxtəlif 
metabolik proseslərlə bağlı plastid (və ya bundan 
sonra sinonim termin kimi işlədilən xloroplast) 
təyinatlı bir neçə min gen kodlaşdırılır, ancaq bu 
genlərin tam və dəqiq siyahısı bu gün məlum 
deyildir (Martin et al., 1998, 2002). Digər tərəfdən, 
məlumdur ki, yetkin plastidlərin ən yaxşı öyrənil- 
miş və hazırda da intensiv surətdə tədqiq olunan 
forması olan xloroplastlardan «verilən» siqnallar da 
nüvə genlərinin ekspressiyasının tənzimlənməsində 
müəyyən rol oynayırlar (Pfannschmidt, 2003). 

Məlumdur ki, istənilən genin ekspressiyasının 
ilkin mərhələsi transkripsiyadır. Transkripsiyanın 
inisiasiyası və tənzimlənməsi əsasən gendən əvvəl- 
də (5“-nahiyyədə) yerləşən, tərkibində çoxsaylı və 
müxtəlif tənzimləyici elementlər (TE) olan promo- 
tor rayonu və həmin TE-lərlə birləşən tənzimləyici 
zülal faktorları vasitəsi ilə həyata keçirilir. O cüm- 
lədən, proksimal promotorda, yəni genin kodlaş- 
dıran hissəsinə (KH) daha yaxın nahiyyədə yerləşən 
müəyyən DNT ardıcıllıqları müvafiq RNT poli- 
meraza (zülal kodlaşdıran eukariot genləri üçün 
RNT polimeraza II) vasitəsi ilə transkripsiyanın 
start saytını (TSS) müəyyən edirlər. 

Hazırda RNT polimeraza П (Pol II) vasitəsi ilə 
transkripsiya olunan zülal kodlaşdıran genlərin pro- 
motorlarının quruluş baxımından 2 əsas sinfi 
məlumdur: (1) tərkibində genin başlanğıcından təx- 
minən 20-45 nukleotid cütü (nc) əvvəldə yerləşən 
və TATA-boks adlanan element olan TATA pro- 
motorlar, (2) qeyd olunan nahiyyədə TATA-boks 
olmayan qeyri-TATA promotorlar. Ədəbiyyatdan 
məlumdur ki, bəzi sinif genlərin (məsələn, ümumi 
təyinatlı «ev təsərrüfatı genlərinin) transkripsiyası 
məhz qeyri-TATA promotorlardan inisiasiya olunur 
(Novina, Roy, 1996; Pedersen et al., 1999; Smale, 
1997; Lemon, Tjian, 2000; Smale, 2001; Ohler at 
al, 2002; Zhao et al., 2003). 

Son illərdə ədəbiyyatda verilən məlumatlara 
əsasən, xloroplast təyinatlı genlər əsasən qeyri- 
TATA promotorlarla səciyyələnirlər (Nakamura et 
al., 2002). Qeyd olunan işdə nüvədə kodlaşan foto- 
sistem 1 genlərinin promotorlarının arxitekturası, 
model gen kimi, tütünün psaDb genində tədqiq olun- 
muşdur. Müəyyən edilmişdir ki, bu genin promotor 
nahiyyəsində TATA-box mövcud deyildir. Bunun 
əvəzinə bu gendə transkripsiyaının start saytını əhatə 
edən, primidinlərlə zəngin və «Initiator (inr)» 
adlanan element əsas rol oynayır. 232 bitki geninin 
promotorun tipi baxımından analizi çox maraqlı fakt 
aşkar etmişdir: fotosintetik genlərdə qeyri-TATA 
promotorlar mütləq üstünlük təşkil edirlər. 

Yuxarıda deyilənləri əsas götürməklə, bu işin 
əsas məqsədi bir sıra ali bitkilərin xloroplast təyi- 
natlı zülal kodlaşdıran (XTZK) nüvə genlərinin 
müəyyənləşdirilməsi, həmçinin kəsəkotu və düyünün 
XTZK nüvə genlərinin potensial promotorlarının 
hansı sinfə (TATA yaxud qeyri-TATA) mənsub 
olması baxımından müqayisəli analizi olmuşdur. 


MATERİAL VƏ METODLAR 


Analiz üçün nüvə genomu tam yaxud qaralama 
variantında oxunmuş 8 bitkinin - birləpəli düyü 
(Oryza sativa japonica; 12 xromosom, NCBI: 


МС 008394 - Chri, МС 008395 - Chr2, 
МС 008396 - Chr3, МС 008397 - Clı4, 
МС 008398 - Chr5, МС 008399 - С, 
МС 008400 - Chr7, МС 008401 - Сі, 
МС 008402 - Chr9, МС 008403 - Chrl0, 


NC 008404 - Chr11, NC 008405 - Chr12), kalış 
(Sorghum bicolor, 20 xromosom) və qarğıdalı (Zea 
mays; 10 xromosom: http://ftp.maizegdb.org/Maize 
GDB/FTP/maize_proteome/proteome.fasta), ikilə- 
pəli kəsəkotu (Arabidopsis thaliana; 5 xromosom), 
qara yoncanın (Medicago truncatula, 8 xromosom, 
http://jcvi.org/medicago/index.php), qovaq ağacı 
(Populus trichocarpa, 19 xromosom ftp://ftp.ncbi. 
nlm.nih.gov/genomes/Populus trichocarpa/), soya 
(Glycine тах; 20 xromosom: ftp://ftp.ncbi.nlm.nih. 
gov/genomes/Gİycine max/) və şərab üzümünün 
(Vitis vinifera; 19 xromosom: ftp://ftp.ncbi.nlm.nih. 
gov/genomes/Vitis vinifera/) müvafiq surətdə 
28392, 29448, 63540, 35176, 64123, 28504, 55787 
və 21764 məlum yaxud güman olunan zülal ardıcıl- 
lıqları, həmçinin kəsəkotu və düyü bitkilərinin 29 
müxtəlif metabolik yol və/ya funksional kompleks 
ilə bağlı, xloroplast təyinatlı zülal kodlaşdıran nüvə 
genləri (müvafiq surətdə 1779 və 1837 gen) götü- 
rülmüşdür (http://chloroplast.net/index.html; cədvəl 
1). Həmin genlərin məhz xloroplast təyinatlı olma- 
sı, yəni onların kodlaşdırdıqları zülalların sintez 
olunduqdan sonra xloroplasta daşınması aşağıdakı 
meyarlardan biri və ya bir neçəsi əsasında müəy- 
yənləşdirilmişdir: 

(1) xloroplastda lokalizasiyası eksperimental 

yolla müəyyən edilmiş zülalların genləri, 

(2) xloroplastlarda baş verən metabolik proses- 

lərdə iştirakı məlum olan zülalların genləri, 

(3) (1) və (2) bəndlərində qeyd olunan zülal- 

lara oxşar zülalların genləri. 

Seçilmiş gen və zülallar içərisində təkrarlanan 
ardıcıllıqların olmaması, yəni təkrarsız (hər 
gendən/zülaldan bir nüsxə olan) kolleksiyaların 
seçilməsi üçün bütün zülal ardıcıllıqları BLAST 
(Altschul et al., 2004; http://www/ncbi.nlm.nih. gov) 
və BLAN (i.Sahmuradov; çap olunmamışdır) kom- 


Ali Bitkilərin Plastid Təyinatlı Nüvə Genləri 





Cədvəl 1. Kəsəkotu və düyünün metabolik yollar və funksional komplekslər ilə bağlı, XTZK nüvə genləri qrupları 




















Ümumi funksional təsnifat qrupu Konkret funksional təsnifat qrupu 51: genlorin sayı 
kəsəkotu düyü 
1. Genetik sistem 1.1. DNT-nin replikasiyası, reparasiyası və rekombinasiyası 28 30 
1.2. Transkripsiya 35 23 
1.3. Transkriptlərin prosessinqi 33 33 
1.4. Translyasiya 99 113 
1.5. Post-translyasiya modifikasiyası 27 24 
2. Fotosintezin işıq reaksiyası 2.1. İşıq reaksiyası 76 57 
2.1. Assemblinq faktorları 8 6 
2.2. Fosforlaşma və defosforlaşma 4 3 
2.3. Birləşdirici faktorlar 10 6 
3. Fotosintezin qaranlıq reaksiyaları 3.1. Qaranlıq reaksiyaları 66 74 
4. Xloroplast membranı 4.1. Xloroplast membranının trnaslokon sistemləri 28 23 
4.2. Translokatorlar və transportorlar 48 75 
4.3. Şaperonlar və istilik şoku zülalları 28 47 
4.4. Tilakoid membranının translokon sistemləri 11 13 
4.5. Proteazalar 55 46 
5. Metabolizm 5.1. Karbohidrat metabolizmi 115 137 
5.2. Amin turşularının sintezi 181 174 
5.3. Azot metabolizmi 148 151 
5.4. Sulfat metabolizmi 53 62 
5.5. Yağ turşuları metabolizmi 121 143 
5.6. piqment sintezi və deqradasiyası 57 32 
5.7. elektron daşıyıcılarının sitezi və deqradasiyası 2 5 
5.7. İşıq reseptorlarının sintezi və deqradasiyası 7 4 
5.8. İkinci dərəcəli metabolizm 271 273 
6. İnkişaf 6.1. Xloroplastın biogenezi 40 42 
6.2. Xloroplastın inkişafı və difirensasiyası 43 32 
6.3. Qocalma 4 5 
6.4. Stresə cavab verən genlər 101 93 
6.5. Müdafiə mexanizmi 3 5 
CƏMİ: 29 qrup 1770 1823 














püter proqramlarının vasitəsi ilə cüt-cüt (növdaxili 
və növlərarası) müqayisə olunmuş və tam uzunluqlu 
oxşarlıq dərəcəsi 90%-da yüksək olan ardıcıllıq- 
lardan yalnız biri götürülmüşdür. Bu yolla yuxarıda 
qeyd olunan 8 növdən müvafiq surətdə 28332, 
28523, 57312, 32309, 62566, 28229, 51751 və 
21117 zülal ardıcıllığı, həmçinin 29 metabolik yol 
və ya funksional sistem üzrə 1770 (kəsəkotu) və 
1823 (düyü) gen götürülmüşdür (cədvəl 1). Bu cür 
dəqiqləşdirmə («təmizləmə») əməliyyatı statistik 
cəhətdən daha dəqiq, düzgün nəticə əldə etmək 
məqsədi ilə aparılmışdır. Promotor analizlərində 
xloroplast təyinatlı nüvə genlərinin 5”-rayonlarının 
(-1020: +30; +1 ATG inisiasiya kodonuna uyğun- 
dur) nukleotid ardıcıllıqları istifadə olunmuşdur. 

RNT polimeraza II promotorlarının (TSS- 
lərin) axtarışı TSSP-TCM kompüter proqramının 
(Shahmuradov et al., 2005) vasitəsi ilə həyata 
keçirilmişdir. 

Zülalların lokalizasiya yerlərinin proqnoz- 
laşdırılması ProtComp kompüter proqramının 
(http://linux 1.softberry.com/berry.phtml) köməyi 
ilə aparılmışdır. 

Müxtəlif növlərdən olan, ardıcıllıq və təyinat 
yeri baxımından oxşar zülal/gen qruplarının axtarışı 
BLAST/BLAN və ProtComp analizlərinin nəticə- 
ləri əsasında GetOrtholog kompüter proqramı 


(İ.Şahmuradov: çap olunmamışdır) vasitəsi ilə təhlil 
edilmişdir. 


NƏTİCƏLƏR VƏ ONLARIN MÜZAKİRƏSİ 


8 bitki orqanizminin nüvə genomunda plastid 
təyinatlı nüvə genlərinin axtarışı 


Əvvəlcə birləpəli və ikiləpəli bitkilərin $ nüma- 
yəndəsinin annotasiya olunmuş nüvə genlərinin 
kodlaşdırdığı zülalların amin turşusu ardıcıllıqları 
ProtComp proqramının vasitəsi ilə analiz olunmuş 
onların hüceyrə daxilində və membranında potensial 
təyinat yerləri (daşındıqları ünvanlar) müəyyən 
edilmişdir. Bu araşdırmaya görə potensial təyinat 
yeri plastidlər olan genlər üzrə inteqrativ məlumat 
cədvəl 2-də təqdim olunur. 2 saylı cədvəldən görün- 
düyü kimi, plastid təyinatlı nüvə genlərinin ümumi 
sayına görə müxtəlif növlər arasında böyük fərq 
alınır. Belə ki, qarğıdalı, qara yonca və soya bitki- 
lərində plastid təyinatlı nüvə genlərinin sayı daha 
çoxdur (6500-8200), şərab üzümü isə bu göstəriciyə 
görə nisbətən kasad görünür. Martin və həmkar- 
larının (Martin et al., 1998, 2002) məlumatına 
əsasən, ali bitkilərin nüvə genomunda plastid ünvanlı 
zülal genlərinin sayı 4500-5000 intervalındadır. 

Cədvəl 2. Birləpəli və ikiləpəli bitkilərin nüvə 
genomlarında plastid təyinatlı genlərin axtarışının 
inteqrativ nəticələri 











Orqanizm Plastid təyinatlı zülal kodlaşdırması 

güman olunan genlərin ümumi sayı 
Arabidopsis thaliana 5121 
Glycine max 7682 
Medicago truncatula 6526 
Oryza sativa japonica 3810 
Populus trichocarpa 3621 
Sorghum bicolor 4295 
Vitis vinifera 3535 
Zea mays 8222 








Bu baxımdan bizim nəticələri necə şərh etmək 
olar? Güman edirik ki, müşahidə olunan təzadlı və- 
ziyyət aşağıdakı bir neçə səbəbdən ola bilər. 

(1) Müxtəlif bitkilərin nüvə genomlarının mövcud 
annotasiyası dəqiq deyildir: bəzi genlər orada 
qeyd olunmur və/ya səhv olaraq real gen kimi 
qeyd olunmuşlar. 

(2) Zülalların təyinat ünvanları üzrə ProtComp 
proqramının əsaslandığı biliklər tam yaxud 
dəqiq deyildir və bu səbəbdən də əldə olunan 
proqnoz səciyyəli məlumatlarda müəyyən xəta 
mövcuddur. 

(3) Həqiqətən də, müxtəlif növlərin plastid zülal 
dəstləri arasında müəyyən fərq vardır. 

İstənilən halda, bu nəticələrin əlavə təcrübi və 
bioinformatik analiz vasitəsi ilə dəqiqləşdirilməsi 
tələb olunur. 

BLAST/BLAN və ProtComp nəticələrinin 
GetOrtholog proqramının köməyi ilə sonrakı analizi 
müxtəlif növlərin təmsil olunduğu oxşar gen 
qruplarının axtarışı həyata keçirilmişdir. Bu 
araşdırmanın ümumi nəticələri Cədvəl 3-də verilir, 
bəzi nümunələri isə Cədvəl 4-də verilir. Bütöv zülal 
ardıcıllıqlarının 6076 və daha yuxarı oxşarlıq 
dərəcəsi meyarı əsas götürülməklə, müxtəlif tip 
oxşar gen qrupları müəyyənləşdirilmişdir (o 
cümlədən, Cədvəl 3-də qeyd olunan tip qruplar). 
Cədvəldən göründüyü kimi, 4642 qrupda 3 birləpəli 
bitkinin hər biri, ən azı, bir gen ilə təmsil olunur. 


İkiləpəlilərdə 2042 belə qrup aşkar olunmuşdur. 
Müşahidə olunan fərq, ola bilər ki, daha çox müxtəlif 
ikiləpəli orqanizmin müqayisə olunması ilə bağlıdır. 
Aşkar olunan digər maraqlı və təəccüblü fakt 
ayrılıqda birləpəlilər və ikiləpəlilər üçün plastid 
təyinatlı ümumi ("şərikli") gen qruplarının nisbətən 
azlığıdır (müvafiq surətdə, 533 və 112). Bu nəticə 
müxtəlif səbəblərdən ola bilər. Məsələn, ola bilsin ki, 
bizim minimal oxşarlıq dərəcəsi kimi götürdüyümüz 
">60%" oxşarlıq həddi zülallar üçün çox yüksəkdir. 

İstənilən halda, bu nəticələri də sonrakı 
araşdırmalar yolu ilə dəqiqləşdirilməlidir. 

Nəhayət, burada bir məqam da 
vurğulanmalıdır ki, proqnozlaşdırılan oxşar gen 
qruplarının hər hansı birindəki genlərin/zülalların 
ortoloq olub-olmaması bu araşdırmalardan aydın 
deyildir - bunun üçün əlavə tədqiqatlar tələb olunur. 
Belə ki, ortoloq genlərin müəyyənləşdirilməsi daha 
mürəkkəb, illər tələb edən bir problemdir. 


Kəsəkotunun və düyünün XTZK nüvə genlə- 
rində potensial promotorlarının axtarışı 


Kəsəkotunda xloroplastların müxtəlif funk- 
siyaları ilə bağlı 29 qrupa daxil olan zülallar kod- 
laşdıran 1770 nüvə geninin 5”-rayonlarının (-1020: 
+30) nukleotid ardıcıllıqlarında TSSP-TCM kom- 
püter proqramının köməyi ilə statistik cəhətdən 
yüksək etibarlılıq dərəcəsinə malik potensial RNT 
polimeraza II promotorlarının axtarışı həyata keçi- 
rilmiş və 1159 (~66%) gen üçün potensial promo- 
torlar aşkar olunmuşdur. Hər bir promotor üçün 
genin kodlaşdıran hissəsinin başlanğıcına (+1) nə- 
zərən TSS (və ya TSS-lər) və hər bir TATA pro- 
motor üçün həm də müvafiq TATA-boks müəyyən- 
ləşdirilmişdir. 1159 genin əksəriyyəti (864; 74,576) 
üçün yalnız bir potensial promotor tapılmışdır. 
Digər tərəfdən 295 (25,5%) gen üçün birdən çox (2- 
4, əksər hallarda 2 və yalnız bir gendə 4) promotor 
müəyyənləşdirilmişdir. Bu nəticələr inteqral for- 
mada Cədvəl 5-də verilmişdir. 





Cədvəl 3. Birləpəli və ikiləpəli bitkilərin nüvə genomlarında oxşar gen qruplarının axtarışının inteqrativ nəticələri 




















ə Tapılmış gen qruplarının 

Oxşar genlər qrupunun tipi ümumi sayı 
Qrupda 4 və daha çox növ, ən azı, bir gen ilə təmsil olunur (yalnız müvafiq zülalların oxşarlığına 
görə - güman olunan təyinat yeri və bitkinin birləpəli yaxud ikiləpəli olması nəzərə alınmadan) 5072 
Qrupda 3 birləpəli bitkinin hər biri, ən azı, bir gen ilə təmsil olunur (yalnız müvafiq zülalların 
oxşarlığına görə - güman olunan təyinat yeri nəzərə alınmadan) 4642 
Qrupda 5 ikiləpəli bitkinin hər biri, ən azı, bir gen ilə təmsil olunur (yalnız müvafiq zülalların 
oxşarlığına görə - güman olunan təyinat yeri nəzərə alınmadan) 2042 
Qrupda 4 və daha çox növ plastid təyinatlı zülal kodlaşdıran gen(lor) ilə təmsil olunur (yalnız 
müvafiq zülalların oxşarlığına görə - bitkinin birləpəli yaxud ikiləpəli olması nəzərə alınmadan) 657 
Qrupda 3 birləpəli bitkinin hər biri plastid təyinatlı zülal kodlaşdıran bir və daha çox gen ilə 
təmsil olunur 533 
Qrupda 5 ikiləpəli bitkinin hər biri plastid təyinatlı zülal kodlaşdıran bir və daha çox gen ilə 
təmsil olunur 112 

Cədvəl 4. Plastid təyinatlı oxşar gen qruplarının nümunələri 





Oxşar genlər qrupunun tipi 


Qrupa daxil olan genlər 





Qrupda 8 bitkinin hər biri, ən azı, 
plastid təyinatlı zülal kodlaşdıran 
bir gen ilə təmsil olunur 


AT: NC 003071.7 edsid NP 179576.1 [gene=HXK2] 

AT: NC 003075.7 edsid NP 194642.1 [gene=HXK1] 

GM: Glyma01g01060.1|PACid: 16242989 

GM: Glyma05g35890.1|PACid: 16260844 

GM: Glyma07g12190.1|PACid: 16267046 

GM: Glyma08g03730.1|PACid: 16269849 

MT: IMGA|Medtr8g014530.1 

OS: NC 008394.4 cdsid МР 001044214.1 [gene=Os01g0742500] 

PT: МС 008484.1 edsid XP 002325031.1 İgenezPOPTRDRAFT 825877] 
PT: МС 008467.1 edsid XP 002299739.1 İgenezPOPTRDRAFT 815248] 
SB: Sb03g034230.11PACid:1963247 

ЗВ: Sb09g026080.11PACid:1981558 

VV: NVV 003724068.1 edsid XP 002283608.1 [gene=LOC100242358] 
VV: NVV 003724055.1 edsid XP 002283574.1 [gene=LOC100244595] 























cdsid NP 001051386.1 İgene-Os03g07670001 





ZM: GRMZM26171373 P01 

ZM: GRMZM2G432801_ P01 

ZM: GRMZM2G058745_ P01 
Qrupda 3 birləpəli bitkinin hər biri İOS: NC_008396.2 
plastid təyinatlı zülal kodlaşdıran İSB: Sb01g007000.1İPACid:1950143 














edsid NP 178585.1 [gene=LHCB2.1] 





edsid NP 178582.1 [gene=LHCB2.2] 





саѕіа NP 189406.1 [gene=LHCB2.3] 





edsid NP 564339.1 [gene=CAB3] 





bir və daha çox geni ilə təmsil ZM: GRMZM26033098 P01 
olunur ZM: GRMZM2G376661_ P01 
ZM: GRMZM26072653 Р01 
Qrupda 5 ikiləpəli bitkinin hər biri İAT: NC 003071.7 
plastid təyinatlı zülal kodlaşdıran TAT: МС 003071.7 
bir və daha çox geni ilə təmsil АТ: МС 003074.8 
olunur АТ: NC 003070.9 
AT: NC 003071.7 


cdsid NP 565786.1 [gene=LHB1B2] 





GM: Glyma02g47560.1|PACid: 16250525 

MT: IMGA|Medtr5g097280.1 

MT: IMGA\contig_81211_1.1 

MT: IMGA\contig_58796_1.1 

MT: IMGA|Medtr6g012110.1 

PT: NC_008480.1_cdsid_XP_002321186.1 [gene=Lhcb2-1] 

PT: NC_008468.1_cdsid_XP_002301582.1 [gene=Lhcb2-2] 

VV: ММ 003724078.1 cdsid XP 002283566.1 [gene=LOC100250504] 
VV: NVV 003724082.1 сама XP 002271687.1 [gene=LOC100254533] 














VV: NVV 003724037.1 edsid XP 002273106.2 İgene-LOC 1002520661) 





AT: Arabidopsis thaliana, GM: Glycine max, MT: Medicago truncatula, OS: Oryza sativa japonica, PT: Populus trichocarpa, SB: 
Sorghum bicolor, VV: Vitis vinifera, ZM: Zea mays. 





Cədvəl 5. Kəsəkotu va düyünün XTZK nüvə genlərində potensial promotorlarin sayı 





Bir gendə tapılmış promotorların ümumi sayı 


Genlərin sayı (kəsəkotu) Genlərin sayı (düyü) 





21 promotor 1159 1491 

1 promotor 864; 74,5% 906; 60,8% 
2 promotor 258; 22.3% 493; 33,1% 
3 promotor 36; 3,1% 83; 5,6% 
4 promotor 1; 0,1% 8; 0,5% 
5 promotor 0 1; 0,1% 
55 promotor 0 0 





Cədvəl 6-da kəsəkotunun 29 qrup üzrə promo- 
tor axtarışının inteqral nəticələri verilmişdir. Müəy- 
yən olunmuşdur ki, birdən çox promotor tapılmış 
genlər üçün, yalnız KH-nin başlanğıcına ən yaxın 
TSS götürülməsi şərti daxilində, potensial promotor- 
lar içərisində TATA və qeyri-TATA tip promotor- 
ların nisbi payı baxımından qeyri-TATA tip promo- 
torlar üstünlük (59%) təşkil edirlər. Bu üstünlük 8 
qrup («Assembling faktorlar», «Xloroplast mem- 
branlar», «Translyasiya», «Birləşdirici zülallar», 
«Müdafiə mexanizmləri», «Elektron daşıyıcılarının 


sintezi və deqradasiyası», «Qocalma» və «Transkrip- 
siya») üzrə daha qabarıqdır (boz rənglə qeyd olun- 
muşdur). Digər tərəfdən, 3 qrup («Stressə cavab re- 
aksiyası», «İkincili metabolizm», «Sulfat metabo- 
lizmi») TATA promotorlar nisbətən çoxluq təşkil 
edir. Qalan qruplarda bu və ya digər tip promotorlar 
aşkar üstünlük təşkil etmirlər. 

Düyüdə xloroplastların müxtəlif funksiyaları ilə 
bağlı 29 qrupa daxil olan zülallar kodlaşdıran 1823 
nüvə geninin 5”-rayonlarının (-1020: +30) nukleotid 
ardıcıllıqlarında TSSP-TCM kompüter proqramının 

Cədvəl 6. Kəsəkotunun XTZK nüvə genlərinin potensial promotorlarının axtarışının yekun nəticələri 

Amin turşularının sintezi 181 118; 65,2% 53; 44,9% 38;32,2% 63;53,4% 17;14,4% 
Assemblinq faktorları 8 6; 75% 3; 50% 1; 16,7% 5; 83,3% 0 
Birləşdirici zülallar 10 6; 60% 2; 33,3% 2; 33,3% 4; 66,7% 0 
Xloroplastın biogenezi 40 32; 80% 9, 28,1% 10; 31,2% 19; 59,4% 3; 9,4% 
Karbohidrat metabolizmi 115 77, 67% 42; 54,5% 21; 27,3% | 42; 54,5% | 14; 18,2% 
Şaperonlar və İştilik şoku zülalları 28 20; 71,4% 8; 40% 7; 35% 12; 60% 1, 570 
Xloroplastın inkişafı və difirensasiyası 43 24; 55,8% 9; 37,5% 8; 33,3% 14; 58,3% 2; 8,3% 
Xloroplast membranı 28 13, 46,4% 9; 69,2% 1; 7,7% 11; 84,6% 1; 7.7% 
Qaranlıq reaksiyası 66 40;75,8% 31; 62% 16; 32% 24; 48% 10; 20% 
Müdafiə mexanizmləri 3 2; 66,7% 0 0 2; 100% 0 
DNT-nin replikasiyası, reparasiyası və 
rekombinasiyası 28 16; 57,1% 7; 43,8% 4: 25,076 | 10; 62,5% | 2; 12,5% 
Elektron daşıyıcılarının sintezi və 
deqradasiyası 2 1; 50% 0 0 1; 100% 0 
Yağ turşuları metabolizmi 121 78, 64,5% 43, 55,1% 23; 29,5% 39; 50% 16; 20,5% 
İşıq reaksiyası 76 50, 65,896 33, 66% 14; 28% 29; 58% 7, 14;0% 
İşıq reseptorlarının sintezi və deqradasiyası 7 5; 71,4% 3; 60% 2; 40% 3; 60% 0 
Azot metabolizmi 148 95, 64,2% 41; 43,2% 29, 30,5% | 46, 48,4% | 20; 21,1% 
Fosforlaşma və defosforlaşma faktorları 4 2, 5070 0 1; 50% 1; 50% 0 
Piqmentlərin sintezi və deqradasiyası 57 39; 66,7% 17; 43,6% 10; 25,6% 22; 56,4% 7; 17,9% 
Post-translyasiya modifikasiyası 27 11; 40,7% 6; 54,5% 3; 27,3% 5; 45,5% 3; 27,3% 
Proteazalar 55 30, 54,5% 13, 43,3% 8; 26,7% 16; 53,3% 6; 20,0% 
Stresə cavab reaksiyası ilə bağlı genlər 101 76; 75,2% 49; 64,5% 36, 47,4% | 27, 35,5% 13, 17,196 
İkincili metabolizm 271 158; 58,3% 88; 55,7% 76; 48,1% | 55; 34,8% | 27; 17,1% 
Qocalma 4 3, 75,0% 2; 66,7% 0 3; 100% 0 
Sulfat metabolizm 53 35; 66,0% 16; 45,7% 18; 51,4% 13; 37,1% 4; 11,4% 
Tilakoid membranlarınn translokon sistemi 11 6; 54,5% 3; 50% 2; 33,3% 2; 33,3% 2; 33,3% 
Transkriptlərin prosessinqi 33 16; 48,5% 6; 37,5% 2; 12,5% 9; 56,2% 5; 31,2% 
Transkripsiya 35 21, 60% 6; 28,6% 3; 14,3% 15; 71,4% 3; 14,3% 
Translyasiya 99 60; 60,6% 26; 43,3% 9; 15% 42; 70% 9; 15% 
Translokatorlar və transportyorlar 48 34; 70,8% 16; 47,1% 11; 32,4% 14; 41,2% 9; 26,5% 
Bütün gruplar üzrə, COMI 1770 1159; 65,5% |569; 49,1% |387; 33,4% |569; 49,1% 1203: 17,5% 











köməyi ilə statistik cəhətdən yüksək etibarlılıq də- 
rəcəsinə malik potensial RNT polimeraza II promo- 
torlarının axtarışı həyata keçirilmiş və 1491 (~82%) 
gen üçün potensial promotorlar aşkar olunmuşdur. 
Hər bir promotor üçün genin kodlaşdıran hissəsinin 
başlanğıcına (+1) nəzərən TSS (və ya TSS-lər) və 
hər bir TATA promotor üçün həm də müvafiq 
TATA-boks müəyyənləşdirilmişdir. 1491 genin 
əksəriyyəti (906, 60,8%) üçün yalnız bir potensial 
promotor tapılmışdır. Digər tərəfdən 585 (39,3%) 
gen üçün birdən çox (2-4; əksər hallarda 2) promo- 
tor müəyyənləşdirilmişdir (Cədvəl 5). 

Cədvəl 7-də düyünün 29 qrup (1823 gen) üzrə 
promotor axtarışının inteqral nəticələri verilmişdir. 
Aşkar olunmuşdur ki, birdən çox promotor tapılmış 
genlər üçün yalnız KH-nin başlanğıcına ən yaxın 
TSS götürülməsi şərti daxilində, potensial promo- 

torlar içərisində TATA və qeyri-TATA tip promotor- 
ların nisbi payı baxımından qeyri-TATA tip pro- 
motorlar mütləq üstünlük (74,4%) təşkil edirlər. Bu 
üstünlük 14 qrupda («Assembling faktorları», «Xlo- 
roplast membranları», «Translyasiya», «Amin turşu- 
larının sintezi» və b.) müşahidə olunur. TATA pro- 
motorlar nisbətən çoxluq təşkil edən yeganə gen 
qrup «Müdafiə mexanizmləri? qrupudur. 

Kəsəkotu və düyüdə xloroplastların müxtəlif 
funksiyaları ilə bağlı 29 qrupa daxil olan zülallar 
kodlaşdıran nüvə genlərində RNT polimeraza II 
promotorlarının axtarışı ikiləpəli və birləpəli bitki- 
lərin bu nümayəndələri arasında promotor tipi 
(TATA və ya qeyri-TATA) baxımından həm ümu- 
mi, həm də fərqli cəhətlər aşkar etmişdir. 


Ali Bitkilərin Plastid Təyinatlı Nüvə Genləri 





Cədvəl 7. Düyünün XTZK nüvə genlərinin potensial promotorlarının axtarışının yekun nəticələri 

Amin turşularının sintezi 174 145; 83,3% 71; 49% 27; 18,6% | 88; 60,7% | 30; 20,7% 
Assemblinq faktorları 6 6; 100% 2, 33,3% 2, 33,3% 4; 66,7% 0 
Birləşdirici zülallar 6 2: 33,3% 1; 50% 0 0 2; 100% 
Xloroplastin biogenezi 42 35; 83,3% 15; 42,9% 5; 14,3% 24; 68,6% 6; 17,1% 
Karbohidrat metabolizmi 137 109; 79,6% 59, 54,1% 15, 13,896 1 62, 56,976 | 32; 29,4% 
Şaperonlar və İştilik şoku zülalları 47 38; 80,9% 18; 47,4% 7; 18,4% 24; 63,2% 7; 18,4% 
Xloroplastın inkişafı və difirensasiyası 32 25; 78,1% 13; 52,0% 0 21; 84,0% 4; 16% 
Xloroplast membranı 23 16; 69,6% 4; 25% 1; 6,2% 11; 68,8% 4; 25% 
Qaranlıq reaksiyası 74 60; 81,1% 36; 60% 9; 15% 31; 51,7% | 20; 33,3% 
Müdafiə mexanizmləri 5 5; 100% 2; 40% 3; 60% 2; 40% 0 
DNT-nin replikasiyası, reparasiyası və 
rekombinasiyası 30 24;80% 12; 50% 3; 12,5% 18; 75% 3; 12,5% 
Elektron daşıyıcılarının sintezi və deqradasiyası 5 4, 8076 2, 5076 0 2; 5076 2; 50% 
Yağ turşuları metabolizmi 143 119; 83,2% 50; 42% 21; 17,6% | 72; 60,5% 26; 1,8% 
İşıq reaksiyası 57 48; 84,2% 30; 62,5% 5; 10,4% 36; 75% 7; 14,6% 
İşıq reseptorlarının sintezi və deqradasiyası 4 3; 75% 0 0 1; 33,3% 2; 66,7% 
Azot metabolizmi 151 117; 77,5% 53; 45,3% | 19; 16,2% | 76; 65,0% | 22;18,8% 
Fosforlaşma və defosforlaşma faktorları 3 2: 66,7% 1; 50% 1; 50% 1; 50% 0 
Piqmntlərin sintezi və deqradasiyası 52 43, 82,7% 22; 51,2% 5; 11,6% 26; 60,5% 12; 7,9% 
Post-translyasiya modifikasiyası 24 18; 75% 8; 44,4% 6; 33,3% 11; 61,1% 1; 5,6% 
Proteazalar 46 40, 87% 18, 45% 4; 10% 31; 77,5% | 5; 12,5% 
Stresə cavab reaksiyası ilə bağlı genlər 93 83, 89,2% 48; 57,8% 14; 16,9% | 42; 50,6% 27; 2,5% 
İkincili metabolizm 273 199, 72,9% 92, 46,2% | 65, 32,7% | 93, 46,796 | 41, 0,6% 
Qocalma 5 4; 80% 1; 25% 0 2; 50% 2; 50% 
Sulfat metabolizmi 62 51; 82,3% 25; 49% 8; 15,7% 34; 66,7% | 9; 17,6% 
Tilakoid membranlarınn translokon sistemi 13 13; 100% 6; 46,2% 1; 7,7% 10; 76,9% 2; 15,4% 
Transkriptlərin prosessinqi 33 32; 97% 21; 65,6% 2: 6,2% 23; 71,9 7; 21,9 
Transkripsiya 23 21; 91,3% 9; 42,9% 3; 14,3% 12; 57,1% 6; 28,6% 
Translyasiya 113 85; 75,2% 48; 56,5% 9; 10,6% 62; 72,9% 14; 6,5% 
Translokatorlar və transportyorlar 75 57; 76% 22; 38,6% 10; 17,5% | 34; 59,6% 13; 2,8% 
Bütün gruplar üzrə, CƏMİ 1823 | 1491; 81,8% | 703; 47,1% | 259; 17,4% | 890; 59,7% | 342; 22,9% 


Ümumi cəhətlər: 


(1) 


(2) 


(1) 


bütövlükdə və qruplar üzrə əsasən xloroplast 
təyinatlı nüvə genlərində qeyri-TATA promo- 
torlar üstünlük təşkil edir, 

hər iki orqanizm üzrə 3 eyni qrupda («Assem- 
bling faktorları), «Xloroplast membranları», 
«Translyasiya») qeyri-TATA tip promotorlar 
xüsusilə (2 dəfə və daha çox) üstünlük təşkil 
edirlər, 1 qrupda («Fosforlasma və defosforlaş- 
ma faktorlar») hər iki tip promotorlar 
təxminən eyni dərəcədə təmsil olunmuşdur. 
Fərqli cəhətlər: 

5 qrup («Birləşdirici zülallar», «Müdafiə me- 
xanizmləri», «Elektron daşıyıcılarının sintezi 
və deqradasiyası», «Qocalma», «Transkripsi- 
ya») üzrə yalnız kəsəkotunda və 11 qrup 
(«Amin turşularının sintezi», «Xloroplastin 
biogenezi», «Xloroplastin inkişafı və diferen- 
siasiyasıb, «DNT-nin replikasiyası, reparasiy- 


(2) 


ası və Rekombinasiyasıp, «İşıq reaksiyası», 
«Azot metabolizmi», «Piqmentlorin sintezi və 
deqradasiyası», «Sulfat metabolizmi», «Tila- 
koid membranlarinn translokon sistemi», 
«Transkriptlərin prosessinqi», «Proteazalar») 
üzrə yalnız düyüdə qeyri-TATA tip promotor- 
lar xüsusilə (2 dəfə və daha çox) üstünlük 
təşkil edirlər. 

3 qrup («Stressə cavab reaksiyası», «İkincil 
metabolizm», «Sulfat metabolizmi») üzrə yal- 
nız kəsəkotunda və yalnız 1 qrup («Müdafiə 
mexanizmləri?) üzrə düyüdə TATA promotor- 
lar nisbi üstünlük təşkil edirlər. Maraqlıdır ki, 
düyüdə, bunun əksinə olaraq, «Stressə cavab 
reaksiyası» və «Sulfat metabolizmi» genlərin- 
də qeyri-TATA promotorlar üstünlük təşkil 
edirlər, cİkincili metabolizm» genlərində isə 
hər iki tip promotorlar təxminən eyni dərəcədə 
təmsil olunmuşlar. 

Əliyeva və b. 


Beləliklə, düyünün xloroplast təyinatlı nüvə 
genləri qeyri-TATA promotorları ilə daha zəngin- 
dirlər: TATA və qeyri-TATA tip promotorların nisbi 
payı kəsəkotunda 41%/59%, düyüdə isə 26%/74%- 
dir. 

Bu analizlərin nəticələri prizmasında zülal 
kodlaşdıran bitki genlərində TATA və qeyri-TATA 
tip promotorların nisbəti ilə bağlı ədəbiyyatdan 
məlum olan iki faktı qeyd etmək maraqlı olardı. 

Müxtəlif orqanizmlərdən götürülmüş 232 gen- 
dən yalnız 36-sında (~16%) promotor TATA tipdir. 
Analiz olunmuş 46 Rubisko, Rubisko aktivaza və 
LHC (işıq toplayıcı kompleks) genlərində isə yalnız 
2 gendə promotor TATA tipdir. Digər tərəfdən, 1-ci 
fotosistemin komponentlərini kodlaşdıran 7 gendən 
hamısında promotor TATA tipdir (Nakamura et al., 
2002). Bu faktlar bizim nəticələrlə əsasən uzlaşır. 

Kəsəkotunun ekspressiya olunduğu təsdiq 
olunmuş 9653 nüvə genindən 4465-ində (46,3%) 
KH-nin başlanğıcına ən yaxın promotor TATA tip, 
5188-ində (53,7%) iso KH-nin başlanğıcına ən 
yaxın promotor qeyri-TATA tipdir (Shahmuradov 
et al., 2005). Beləliklə, ən azı kəsəkotunun bütöv 
genomu səviyyəsində TATA və qeyri-TATA 
promotorların nisbi payları çox də kəskin fərq- 
lənmirlər. 

Bu müqayisələr göstərir ki, TATA və qeyri- 
TATA promotorlarin nisbi payları arasında bizim 
işdə, həmçinin Nakamura və həmkarlarının (Naka- 
mura et al., 2002) analizlərində müşahidə olunan 
kəskin fərqin bütövlükdə birləpəli və ikiləpəli bitki- 
lər üçün səciyyəvi olub-olmadığını aydınlaşdırmaq 
üçün əlavə tədqiqatlar tələb olunur. Lakin onu da 
qeyd etmək lazımdır ki, Nakamura və həmkarla- 
rının analizləri ilə müqayisədə, bizim tədqiqatlarda 
təxminən 10 dəfə çox gen öyrənilmişdir, yəni 
bizim nəticələr statistik etibarlılıq baxımından 
müqayisə olunmaz dərəcədə daha inandırıcıdır. 


ƏDƏBİYYAT 


Altschul S.F., Madden T.L., Schaffer A.A., 
Zhang Ј., Zhang Z., Miller VV., Lipman 
D.J. (1997) Gapped BLAST and PSIBLAST: a 
new generation of protein database search 
programs. Nucl. Acids Res., 25: 3389-3402 

Arabidopsis Genome Initiative (2000) Analysis if 
the genome sequence of the flowering plant 
Arabidopsis thaliana. Nature, 408: 796-815. 
Balaji J., Crouch J.H., Petite P.V., 

Hoisington D.A. (2006) A database of annotated 

tentative orthologs from crop abiotic stress 

transcripts. Bioinformation, 1: 225-227. 

Bryant N., Lloyd J., Sweeney C., Myouga F., 
Meinke D. (2011) Identification of nuclear genes 
encoding chloroplast-localized proteins required 


54 


for embryo development in Arabidopsis. Plant 
Physiology, 155: 1678-1689. 

Ding J., Hu H. (2013) NIM, a novel computation- 
nal method for predicting nuclear-encoded 
chloroplast proteins. J. of Medical and Bioengine- 
ering, 2: 115-119. 

Goff S., Ricke D., Lan T. et al. (2002) A draft 
sequence of the rice genome (Oryza sativa L. ssp. 
Japonica). Science, 296: 92-100. 

Gruissem W., Tonkyn J. (1993) Control 
mechanisms of plastid gene expression. Critical 
Reviews in Plant Sciences, 12: 19-55. 

Hamilton J.P., Buell C.B. (2012) Advances in 
plant genome sequencing. The Plant J., 70: 177- 
190. 

Heazlewood J.L., Tonti-Filippini J., Verboom 
R.E., Millar A.H. (2005) Combining experimental 
and predicted datasets for determination of the 
subcellular location of proteins in Arabidopsis. 
Plant Physiol., 139: 598-609. 

Heazlewood J.L., Verboom R.E., Tonti-Filippini 
J., Small I., Millar A.H. (2007) SUBA: the 
Arabidopsis Subcellular Database. Nucleic Acids 
Res., 35: D213-D218. 

Kim S., Kang J., Chung Y.J., Li J., Ryu K.H. 
(2008) Clustering orthologous proteins across 
phylogenetically distant species. Proteins: 
Structure, Function, and Bioinformatics, 71: 
1113-1122. 

Lemon B., Tjian R. (2000) Orchestrated response: 
a symphony of transcription factors for gene 
control. Genes Dev., 14: 2551-2569. 

Mache R., Lerbs-Mache S. (2001) Chloroplast 
genetic system of higher plants: Chromosome 
replication, chloroplast division and elements of 
the transcriptional apparatus. Current Science, 80: 
217-224. 

Martin, W., Stoebe B., Goremykin V., Hans- 
mann S., Hasegawa M., Kowallik K. (1998) 
Gene transfer to the nucleus and the evolution of 
chloroplasts. Nature, 393: 162-165. 

Martin W., Rujan T., Richly E., Hansen A., 
Cornelsen S., Lins T., Leister D., Stoebe B., 
Hasegawa M., Penny D. (2002) Evolutionary 
analysis of Arabidopsis, cyanobacterial, and 
chloroplast genomes reveals plastid phylogeny 
and thousands of cyanobacterial genes in the 
nucleus. Proc. Natl. Acad. Sci. USA, 99: 12246- 
12251. 

Nakamura M., Tsunoda T., Obokata J. (2002) 
Photosynthesis nuclear genes generally lack 
TATA-boxes: a tobacco photosystem I gene 
responds to light through an initiator. Plant J., 29: 
1-10. 

Novina C.D., Roy A.L. (1996) Core promoters and 
transcriptional control. Trends Genet., 12: 351- 
355. 


Ohler U., Liao G.C., Niemann H., Rubin G.M. 
(2002) Computational analysis of core promoters 
in the Drosophila genome. Genome Biol., 3(12): 
RESEARCH 0087.1-0087.12. 

Pedersen A.G., Baldi P., Chauvin Y., Brunak S. 
(1999) The biology of eukaryotic promoter 
prediction — a review. Computers & Chemistry, 
23: 191-207. 

Pfannsehmidt T. (2003) Chloroplast redox signals: 
how photosynthesis controls its own genes. 
Trends Plant Sci., 8: 33-41. 

Shahmuradov I.A., Solovyev V.V. (2003) PromH: 
promoters identification using orthologous geno- 
mic sequences. Nucl. Acids. Res., 31: 3540-3545. 

Shahmuradov I.A., Solovyev V.V., Gammerman 
A.J. (2005) Plant promoter prediction with 
confidence estimation. Nucleic Acids Res., 33: 
1069-1076. 

Smale S.T. (1997) Transcription initiation from 
TATA-less promoters within eukaryotic protein- 
coding genes. Biochimica et Biophysica Acta, 
1351: 73-88. 

Smale S.T. (2001) Core promoters: active contri- 
butors to combinatorial gene regulation. Genes 
and Dev., 15: 2503-2508. 

Tanz S.K., Castleden I., Hooper C.M., Vacher 


Ali Bitkilərin Plastid Təyinatlı Nüvə Genləri 


M., Small I., Millar A.H. (2013) SUBA3: a 
database for integrating experimentation and 
prediction to define the SUBcellular location of 
proteins in Arabidopsis. Nucleic Acids Res., 41: 
D1185-1191. 

Wang B., Du Q., Yang X., Zhang D. (2014) Iden- 
tification and characterization of nuclear genes 
involved in photosynthesis in Populus. BMC 
Plant Biology, 14:81 (http://www.biomedcentral. 
com/1471-2229/14/81). 

Wu F., Mueller L.A., Crouzillat D.C., Pétiard V., 
Tanksley S.D. (2006) Combining Bioinformatics 
and Phylogenetics to Identify Large Sets of 
Single-Copy Orthologous Genes (СОЅП) for 
Comparative, Evolutionary and Systematic Stu- 
dies: A Test Case in the Euasterid Plant Clade. 
Genetics, 174: 1407-1420. 

Yu J., Hu S., Wang J., Wong G.K. et al. (2002) A 
draft sequence of the rice genome (Oryza sativa 
L. ssp. indica). Science, 296: 79-92. 

Zhao Y., Tang F., Cheng J., Li L., Xing G., Zhu 
Y., Zhang L., Wei H., He F. (2003) An initiator 
and its flanking elements function as a core 
promoter driving transcription of the Hepatopo- 
ietin gene. FEBS Lett., 540: 58-64. 


Ядерные Гены Пластидного Назначения у Высших Растений 


Х.Ф. Алиева', A.Y. Абдулазимова', Н.Ш. Мустафаев', 
Л.М. Сулейманова”, З.А. Абасзаде, И.А. Шахмурадов'? 


"Институт ботаники НАНА 
Азербайджанский медицинский университет 


У 8 высших растений (однодольные Oryza sativa, Sorghum bicolor и Zea mays, двудольные Arabidopsis 
thaliana, Medicago truncatula, Populus trichocarpa, Glycine max и Vitis vinifera) осуществлен поиск 
ядерных генов, кодирующих белки (полипептиды) пластидного назначения, a таже сравнительный 
анализ ядерных генов пластидного назначения арабидопсиса и риса по типу промотора (ТАТА или 
без-ТАТА). Было выявлено, что ядерный геном каждого из этих растений кодирует более 3000 
белковых (полипептидных) генов, предположительно пластидного назначения. Между разными 
видами по числу таких ядерных генов наблюдается большая разница. На основании критерия 
сходства аминокислотной последовательности, величина которой составляла 60% и выше, были 
определены различные типы групп сходных генов. В 4642 группах, каждое из трех однодольных 
растений представлено, как минимум, одним геном. У двудольных были выявлены 2042 такие 
группы. У A.thaliana и О.ѕайуа, для 1159 и 1494 ядерных генов хлоропластного назначения, 
связанных с 29 метаболическими путями или функциональными комплексами, выявлены 
потенциальные ТАТА и без-ТАТА промоторы. Среди этих потенциальных промоторов, по 
относительному числу ТАТА и без-ТАТА промоторов, у арабидопсиса и риса преобладают без-ТАТА 
промоторы (41%/59% у арабидопсиса, 26%/74% у риса). 


Ключевые слова: Высшее растение, пластида, ядро, геном, ген, белок, промотор, компьютерный 
анализ 

Plastid-Related Nuclear Genes of Higher Plants 


Н.Е. Aliyeva, A.U. Abdulazimova', N.Sh. Mustafayev, 
L.M. Suleymanova”, Z.A. Abaszade, LA. Shahmuradov”” 


"Institute of Botany, ANAS 
? Azerbaijan Medical University 


Search for nuclear genes encoding plastid proteins in 8 higher plants (monocot Oryza sativa, Sorghum 
bicolor and Zea mays, dicot Arabidopsis thaliana, Medicago truncatula, Populus trichocarpa, Glycine max 
and Vitis vinifera), as well as a comparative analisis of plastid-related nuclear genes of Arabidopsis and rice 
for the promoter type (TATA or TATA-less) have been performed. It was found that nuclear genomes of 
these organisms contain more than 3000 genes encoding protein (polypeptide) predicted to have the plastid 
destination. The significant difference between these species in total number of the plastid-related nuclear 
genes is observed. With 60% or higher similarity level of the full-length polypeptide sequences, various 
types of similar gene groups have been predicted. In 4642 groups, every monocot plant is represented, at 
least, by one gene. In dicots, 2042 such groups have been revealed in dicots. Putative TATA and/or TATA- 
less promoters for 1159 and 1491 chloroplast-targeted nuclear genes involved in 29 metabolic pathways or 
functional complexes of A.thaliana and O.sativa, respectively, have been identified. Comparison of the 
relative shares of TATA and TATA-less promoters in the genes of Arabidopsis (41%/59%) and rice 
(26%/74%) revealed that TATA-less promoters prevail on TATA promoters (mostly, in rice). 


Key words: Higher plant, plastid, nucleus, genome, gene, protein, promoter, computational analysis 

